

यूहन्नाका ज्याक्तुम ३ सेलाखाजेम

१ मण्डली रेपा डाउ गो यूहन्नाका आच्छाडा रिखाम बोनीमिम गायस, गानालाई गो ओराम सेलाखाजेम ज्याक्तोडा बेउ। २ द्वादीबुड डोप्सो, गाना खोत्लेडा जोपा दुम्नानु, मेनोनानु ज्वाक्साका सोम्दी बोन्सान्नी। ईमा थोर छोम डोकपु बु ज्वाक्पा गो चक्पु। ३ कोले-नले थोर लुपा वा-ल्वाकमिम रोम्डीमा आच्छाडाकाम ल्वाडा थोरलुईमिम ईमा बासीकु दुथाम नुड आच्छाडाकाम ल्वाडा हेसाका बुनाम बुनामिम मेराम सोम्डी। मेम्मा ओराम ल्वाका गोलाई छोम गेर्सिबेटिडडीम बु। ४ आमा चोच्चोमिम आच्छाडाकाम ल्वाडा बमीम बुमी ज्वाक्पा ल्वा थोमुडाडम डोकपु गेर्सिसी आमा लागि मिबु।

डाचो येशूकु खारीचोमिमलाई रेमु

५ द्वादीबुड डोप्सो, थोर लुपा वा-ल्वाकमिमलाई, मेर्मिम मेछेनामीवामडा बाम्डी लोवो मेर्मिमलाई रेमुडा गाना थोरलुईमिम बुना। ६ मेर्मिमका ईमा रिखामकु दुथाम मण्डलीडा सोम्डिम बु। माम्चुनीका न बोमीमिम होम्साका हेल्लो लोवो मेर्मिमलाई र्ल्लोयामीमा थुर्सोकामी। ७ हेडालोने डाचो ख्रीष्टकु खारी बोमु लागि मेर्मिम मुचु थोर मेलुपा मुचुमिमलाम हाम वो मेरसाका लाम्दीम्डिम सो। ८ मेम्मिमका आच्छाडाकाम ल्वाकु खारीडा गुई वो बाम्सीमु लागि आरेप्पाम मुचुमिमलाई गुई र्ल्लोमुमी बासी। ९ मण्डलीलाई गो

कोडनिम ल्वा ज्याक्तोम बाईडा। लावो डाउ दुम्मु माल्पा डियोत्रिफसका गुकुनुड हाम वो बोमु मेद्व्वाकु। १० मेम्मिमका गो रोडडो माला डियोत्रिफसका बेत्तोडा लेडुमिम ल्वा सोउ। गुका ईकीमा दुथाम मेजोपा ओन्चोमा सोयुम बु। मेकोति कोडडा मेबु, थोर लुपा वा-ल्वाकमिम रोमीलो गुका मेरेप्डुमी, मा थोर लुपा वाडमिमलाई वो मेर्मिम वा-ल्वाकलाई मेर्ल्लोनी बुमी। मेम्मा मेर्मिमका मे वा-ल्वाकमिमलाई र्ल्लोमीलो मण्डलीलाम र्ल्लुकुमी। ११ द्वादीबुड डोप्सोनी, हाम मेजोपा बु मेरामकु बेसी मेबेनी। उहेम मुचुका जोपा बु मेराम मुचु माम्चुनीलामिमिम सो। उहेम मुचुका मेजोपा बु मेरामका माम्चुनी ल्वास्तुम मिबु। १२ खोत्ले मुचुका डेमेत्रियस छोम जोपा मुचु ज्वामी। मेम्मा गुका जोपा खारी बुमिमका आच्छाडाकाम सीसिडा गु लाम्दी ज्वाक्पा ल्वासी। गुकु आकी त्वाका वो उमा दुथाम मेमडा ज्वाकु, मा गुकु ज्वाकुमिम ल्वा आच्छाडा ज्वाक्पा गाना चना। १३ गो गानानुड हापाडा ज्वामु बासिक्पा बाईडा, लावो कलम नुड मसीका मेराम ल्वा ज्यामु आमा न मिबु। १४ गानानुड गो दालाडा ग्रोम्मु न बु, मेम्मा रेम-रेम बेत्तो गुची जेची। १५ ईमा न-भ्रसीनु! आसिन्डाम डोप्सोमिमका गानालाई सेव ज्वाम्डिम बु। मेसिन्डाम खोत्ले डोप्सोमिमलाई त्वा-त्वाहोम सेव साडामी।